

[21st March 1964]

கொள்ளக்கூடாது என்பது என் சொந்த அபிப்பிராயம். பிரதம மந்திரி போன்ற ஒரு தலைவர் வரும்போது ஏற்கனவே இருந்தால் இருக்கட்டும். அதற்காகப் புதுக் கொடி கட்டுவது, அதுவும் ரோட்டில் கட்டுவது தவறு என்று கொள்ளேன்.

திரு. எம். எஸ். மணி : பிரதமர் வந்தபோது காங்கிரஸ் கட்சிக் கொடிகள், கிழிந்த கொடிகள் கட்டப்பட்டிருந்தாலும் அல்லது சரியாகக் கட்டப்படாமல் இருந்தாலும் அதுவும் அவிழ்க்கப்பட்டதா ?

கனம் திரு. எம். பக்தவத்சலம் : எந்தக் கட்சி கொடியாக இருந்தாலும் கிழிந்தது, கலர் போனதாக இருந்தால் அதையெல்லாம் அகற்றப் பட்டன.

திரு. முனு. ஆதி : பஞ்சாயத்து யூனியன் நிகழ்ச்சிகளில் அமைச்சர்கள் கலந்து கொள்கிறபோது காங்கிரஸ் கொடியை ஏற்றுகிறார்கள். அதுவும் தேசியக் கொடி என்று கூறி தகராறு இருக்கிறது. ஆகவே பஞ்சாயத்து நிகழ்ச்சிகளில் அமைச்சர்கள் கலந்து கொள்ள வரும்போது கட்சிக் கொடி கூடாது என்று சொல்வார்களா ?

கனம் திரு. எம். பக்தவத்சலம் : பஞ்சாயத்து நிகழ்ச்சிகளில் கட்சிக் கொடி கூடாது என்பதுதான் அரசாங்கத்தின் கருத்து, என் கருத்தும் கூட.

பஸ் கட்டண உயர்வு

* 351 கேள்வி.—**புலவர் கா. கோவிந்தன் :** கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) இம்மாநிலத்தில் பஸ் கட்டணத்தை உயர்த்திக்கொள்ள அனுமதிக்குமாறு பஸ் முதலாளிகள் அரசாங்கத்துக்கு விண்ணப்பம் செய்து கொண்டிருக்கிறார்களா ?

(இ) அரசாங்கம் அவர்களின் வேண்டுகோளை ஏற்றுக்கொண்டதா?

THE HON. SRI R. VENKATARAMAN : (a) & (b) The hon. Member is referred to the preliminary notification containing proposals for revision of maximum rates of bus fare published at pages 2064-2065 of Part II—Section 1 of the *Fort St. George Gazette*, dated 28th August 1963, for eliciting suggestions or objections as required under section 43 (1) of the Motor Vehicles Act. The representations received in this regard are under the consideration of the Government.

புலவர் கா. கோவிந்தன் : இயல்பாகவே பஸ்காரர்கள் கட்டணங்களை உயர்த்தியிருக்கிறார்கள். மேலும் உயர்த்துவது என்றால் பொதுமக்களுக்கு கேடு பயப்பதாகியிருக்கும். ஆகவே அதற்கு சர்க்கார் இணங்காது என்ற கருத்தைத் தெரிவிக்குமா ?

கனம் திரு. ஆர். வெங்கட்டராமன் : சென்ற வாரம்தான் இதுபற்றி விரிவான விவாதம் இங்கே நடந்தது. அந்த விவாதத்தில் சில கனம் அங்கத்தினர்கள் கணக்குகள், புள்ளிவிவரங்கள் எல்லாம் கொடுத்தார்கள். வரி அதிகரித்துவிட்டது, எண்ணை விலை அதிகரித்துவிட்டது, எப்படி கட்டு படியாகவில்லை என்றெல்லாம் கூறினார்கள். இதையெல்லாம் பரிசீலனை செய்து இதற்கு சட்டப்படி ஸ்டாட்யூபரி அதாரிட்டி இருக்கிறார்கள். அவர்கள் முடிவு செய்வார்கள். இதை சர்க்கார் முடிவு செய்யவில்லை.

கீழ்க்கரந்தையில் போலீஸ் அவுட் போஸ்ட்

* 352 கேள்வி.—**திரு. டி. கடம்பவனசுந்தரம் :** கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) திருநெல்வேலி மாவட்டம் புதூர் சரகம் கீழ்க்கரந்தையில் ஒரு போலீஸ் அவுட் போஸ்ட் திறக்கக் கோரி அவ்வூர் பஞ்சாயத்து தலைவரிடமிருந்து மனு ஒன்று சர்க்காருக்கு வந்திருக்கிறதா ?